

**ශ්‍රී ලංකා පාර්ලිමේන්තුව  
ඇමැත්තු**

පාර්ලිමේන්තුවේ මහ ලේකම්ගේ කාර්ය මණ්ඩලයේ පුරප්පාඩුව පවතින පහත සඳහන් තනතුරු සඳහා මනා සෞඛ්‍ය තත්වයකින් හා විශිෂ්ට චරිතයකින් යුතු ශ්‍රී ලාංකික පුරවැසියන්ගෙන් අයදුම්පත් කැඳවනු ලැබේ.

මෙහි පහත දැක්වෙන ආදර්ශ ආකෘති පත්‍රය ප්‍රකාරව පිළියෙල කරගත් අයදුම්පත්, අධ්‍යාපන, වෘත්තීය සහ පළපුරුද්ද පිළිබඳ සහතිකවල පිටපත්ද සමඟ 2024 මැයි මස 06 වන දින හෝ ඊට පෙර ලැබෙන සේ “පාර්ලිමේන්තුවේ මහ ලේකම්, ශ්‍රී ලංකා පාර්ලිමේන්තුව, ශ්‍රී ජයවර්ධනපුර කෝට්ටේ” යන ලිපිනයට ලියාපදිංචි තැපෑලෙන් එවිය යුතුය. අයදුම්පත බහා එවන ලියුම් කවරයේ ඉහළ වම් කෙළවරේ තමන් අයදුම් කරන තනතුර සඳහන් කළ යුතුය. (මෙම දැන්වීම [www.parliament.lk](http://www.parliament.lk) වෙබ් අඩවිය ඔස්සේද ලබා ගත හැකිය).

**1. සුවිගත කිරීමේ නිලධාරී තනතුර (පුරප්පාඩු මුළු තනතුරු සංඛ්‍යාව 01)**

**1.1 වැටුප් පරිමාණය :-**

2016.11.07 දිනැති අංක 06/2016 දරන කළමනාකරණ සේවා චක්‍රලේඛයේ උපලේඛන I අනුව මෙම තනතුරට හිමි මාසික වැටුප් පරිමාණය රු 40,545 -12 X 755 – 49, 605 /- වේ. (සියලුම අතිරේක දීමනා සහිතව මෙම වැටුප් පරිමාණයට අදාළ අවම ආරම්භක දළ මාසික වැටුප රු. 97,300/- ක් පමණ වේ).

**1.2 අධ්‍යාපන සුදුසුකම් :-**

විශ්ව විද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයකින් ලබාගත් උපාධියක්

සහ

අධ්‍යයන පොදු සහතික පත්‍ර (සාමාන්‍ය පෙළ) විභාගය සිංහල හෝ දෙමළ භාෂාව සහ ඉංග්‍රීසි හෝ ඉංග්‍රීසි සාහිත්‍ය සහ ගණිතය යන විෂයයන් සඳහා සම්මාන සාමාර්ථයන් ඇතුළුව විෂයයන් 06 කින් දෙවරකට නොවැඩි වාර ගණනකදී සමත්ව තිබීම.

(පරිගණක සාක්ෂරතාවය සහ සිංහල හා දෙමළ භාෂා දෙකෙන්ම කටයුතු කිරීමට ඇති හැකියාව මෙන්ම පුළුල් සාමාන්‍ය දැනුමක් තිබීම අමතර සුදුසුකමක් වනු ඇත).

**1.3 වයස් සීමාව :-**

අයදුම්පත් භාරගන්නා අවසන් දිනට වයස අවුරුදු 21 ට නොඅඩු හා අවුරුදු 35 ට නොවැඩි විය යුතුය. (දැනටමත් රාජ්‍ය සේවයේ/ පළාත් රාජ්‍ය සේවයේ ස්ථිර කර ඇති අයදුම්කරුවන් සඳහා උපරිම වයස් සීමාව අදාළ නොවේ) .

**1.4 බඳවා ගැනීමේ ක්‍රමය:-**

ලිඛිත පරීක්ෂණයක් සහ සම්මුඛ පරීක්ෂණයක් මගිනි.

**2. ආහාරපාන සහායක තනතුර (පුරප්පාඩු මුළු තනතුරු සංඛ්‍යාව 10)**

**2.1 වැටුප් පරිමාණය:-**

2016.11.07 දිනැති අංක 06/2016 දරන කළමනාකරණ සේවා චක්‍රලේඛයේ උපලේඛන I අනුව මෙම තනතුරට හිමි මාසික වැටුප් පරිමාණය රු. 28,250 - 9 x 300/10 x 330/3 x 380- 35,390 /- වේ. (සියලුම අතිරේක දීමනා සහිතව මෙම වැටුප් පරිමාණයට අදාළ අවම ආරම්භක දළ මාසික වැටුප රු. 76,400/- ක් පමණ වේ).

**2.2 අධ්‍යාපන සුදුසුකම්:-**

සිංහල හෝ දෙමළ භාෂාවට සම්මාන සාමාර්ථයක් ද, ගණිතය හා ඉංග්‍රීසි භාෂාවට සාමාන්‍ය සාමාර්ථයන්ද සහිතව අධ්‍යයන පොදු සහතික පත්‍ර (සාමාන්‍ය පෙළ) විභාගයෙන් විෂයයන් 06 කින් දෙවරකට නොවැඩි වාර ගණනකදී සමත්වී සිටීම.

**2.3 වෘත්තීය සුදුසුකම්:-**

ශ්‍රී ලංකා සංචාරක සහ හෝටල් කළමනාකරණ ආයතනය (SLITHM) / ජාතික ආධුනිකත්ව සහ කාර්මික පුහුණු කිරීමේ අධිකාරිය (NAITA)/ ශ්‍රී ලංකා වෘත්තීය පුහුණු අධිකාරියේ (VTA) හෝ ඒ හා සමාන වෘත්තීය පුහුණු ආයතනයක පාඨමාලා කාලය වසරකට නොඅඩු මූලික හෝඡනාගාර සේවා පාඨමාලාවක් / ආහාරපාන සේවා පාඨමාලාවක් හදාරා එය සාර්ථකව නිමකොට තිබීම.

**2.4 පළපුරුද්ද:-**

තරු පංතියේ හෝටලයක/පිළිගත් ආයතනයක හෝඡනාගාර සේවක/ ආහාරපාන සහායක තනතුරක වසර දෙකකට නොඅඩු කාලයක් සේවය කර තිබීම.

**2.5 වයස් සීමාව:-**

අයදුම්පත් භාරගැනීම අවසන් වන දිනට වයස අවුරුදු 22 ට නො අඩු හා අවුරුදු 35 ට නොවැඩි විය යුතුය (දැනටමත් රාජ්‍ය සේවයේ/ පළාත් රාජ්‍ය සේවයේ ස්ථීර කර ඇති අයදුම්කරුවන් සඳහා උපරිම වයස් සීමාව අදාළ නොවේ).

**2.6 බඳවා ගැනීමේ ක්‍රමය:-**

ලිඛිත / වෘත්තීය පරීක්ෂණයක් සහ සම්මුඛ පරීක්ෂණයක් මගිනි.

**3. කාර්මික නිලධාරී (විදුලි) තනතුර (පුරප්පාඩු මුළු තනතුරු සංඛ්‍යාව 02)**

**3.1 වැටුප් පරිමාණය:-**

2016.11.07 දිනැති අංක 06/2016 දරන කළමනාකරණ සේවා චක්‍රලේඛයේ උපලේඛන I අනුව මෙම තනතුරට හිමි මාසික වැටුප් පරිමාණය රු. 34,605-9x 660/3 x 755 – 42,810/- වේ. (සියලුම අතිරේක දීමනා සහිතව මෙම වැටුප් පරිමාණයට අදාළ අවම ආරම්භක දළ මාසික වැටුප රු. 87,200/- ක් පමණ වේ).

**3.2 අධ්‍යාපන සුදුසුකම්:-**

අ.පො.ස (උසස් පෙළ) විභාගය ගණිතය විෂයය ධාරාවෙන් විෂයයන් හතරකින් (පැරණි නිර්දේශය යටතේ) හෝ විෂයයන් තුනකින් (නව විෂය නිර්දේශය යටතේ) එක් වරකදී සමත් වී තිබීම.

**සහ**

සිංහල භාෂාවට හෝ දෙමළ භාෂාවට හා ඉංග්‍රීසි භාෂාවට හෝ ඉංග්‍රීසි සාහිත්‍යයට හා ගණිතයට සම්මාන සාමාර්ථද සහිතව අධ්‍යයන පොදු සහතික පත්‍ර (සාමාන්‍ය පෙළ) විභාගයෙන් විෂයයන් 06 කින් දෙවරකට නොවැඩි වාර ගණනකදී සමත්ව තිබීම.

**3.3 වෘත්තීය සුදුසුකම්:-**

- (i) ජාතික තාක්ෂණික ඩිප්ලෝමාව (NDT)  
(විදුලි/ ඉලෙක්ට්‍රොනික්/විදුලි සංදේශ) හෝ
- (ii) උසස් ජාතික ඉංජිනේරු ඩිප්ලෝමාව (HNDE)  
(විදුලි/ ඉලෙක්ට්‍රොනික්/විදුලි සංදේශ) හෝ
- (iii) ජාතික ඉංජිනේරු විද්‍යා ඩිප්ලෝමාව (NDES)  
(විදුලි/ ඉලෙක්ට්‍රොනික්/විදුලි සංදේශ) හෝ
- (iv) විවෘත විශ්ව විද්‍යාලයේ තාක්ෂණික ඩිප්ලෝමාව  
(විදුලි/ ඉලෙක්ට්‍රොනික්/විදුලි සංදේශ) හෝ
- (v) විදුලි/ ඉලෙක්ට්‍රොනික්/විදුලි සංදේශ ක්ෂේත්‍රයට අදාළව NVQ 6 සහතිකයක් ලබා තිබීම.

**3.4 පළපුරුද්ද:-**

පිළිගත් ආයතනයක, ඉලෙක්ට්‍රොනික්/ ශ්‍රව්‍ය/ දෘෂ්‍ය / විදුලි සංදේශ/ විකාශනය/ වායු සම්පීරණ හා ශීතකරණ හෝ සමාන ක්ෂේත්‍රයක කාර්මික නිලධාරියෙකු ලෙස වසර තුනකට නොඅඩු පළපුරුද්ද.

ශ්‍රව්‍ය දෘෂ්‍ය විකාශන ක්ෂේත්‍රයේ රැකියාවෙහි නියුතු, අරේබිය දෘෂ්‍ය සංස්කරණය, කැමරාකරණය, දෘෂ්‍ය සංකලනය, විකාශන පද්ධතීන් ස්ථාපනය සහ වින්‍යාසගත කිරීම (Configuration), පොදුවේ භාවිතාවන දෘෂ්‍ය ආකෘතීන් පිළිබඳ පුළුල් දැනුම සමඟ පරිගණක මෘදුකාංග සහ දෘෂ්‍යාංග පිළිබඳ නිපුණතාවය සහ ප්‍රායෝගික අත්දැකීම් සහිත අයදුම්කරුවන් කෙරෙහි විශේෂ සැලකිල්ලක් දක්වනු ලැබේ.

**3.5 වයස් සීමාව:-**

අයදුම්පත් භාරගන්නා අවසන් දිනට වයස අවුරුදු 25 ට නොඅඩු හා අවුරුදු 35ට නොවැඩි විය යුතුය. (දැනටමත් රාජ්‍ය සේවයේ/ පළාත් රාජ්‍ය සේවයේ ස්ථිර කර ඇති අයදුම්කරුවන් සඳහා උපරිම වයස් සීමාව අදාළ නොවේ)

**3.6 බඳවා ගැනීමේ ක්‍රමය:-**

ලිඛිත/වෘත්තීය පරීක්ෂණයක් සහ සම්මුඛ පරීක්ෂණයක් මගිනි.

**4. පුහුණු කම්කරු (විදුලි) තනතුර (පුරප්පාඩු මුළු තනතුරු සංඛ්‍යාව 01)**

**4.1 වැටුප් පරිමාණය :-**

2016.11.07 දිනැති අංක 06/2016 දරන කළමනාකරණ සේවා චක්‍රලේඛයේ උපලේඛන I අනුව මෙම තනතුරට හිමි මාසික වැටුප් පරිමාණය රු. 25,520 - 9 x 270 / 10 x 300 / 6 x 330 - 32,930/- වේ. (සියලුම අතිරේක දීමනා සහිතව මෙම වැටුප් පරිමාණයට අදාළ අවම ආරම්භක දළ මාසික වැටුප රු. 71,700/- ක් පමණ වේ).

**4.2 අධ්‍යාපන සුදුසුකම්:-**

සිංහල හෝ දෙමළ භාෂාව සහ ගණිතය යන විෂයයන් ඇතුළුව අධ්‍යයන පොදු සහතික පත්‍ර (සාමාන්‍ය පෙළ) විභාගයෙන් විෂයයන් 06 කින් දෙවරකට නොවැඩි වාර ගණනකදී සමත්වී සිටීම.

(සටහන - විදුලි කාර්මික ක්ෂේත්‍රයේ NVQ 3 මට්ටමේ සහතිකයක් ලබා ඇති අයදුම්කරුවන් අ.පො.ස. (සාමාන්‍ය පෙළ) විභාගය සමත්වීම අනිවාර්ය නොවේ)

**4.3 වෘත්තීය සුදුසුකම්:-**

ශ්‍රී ලංකා වෘත්තීය පුහුණු අධිකාරියේ (VTA) /ජාතික ආධුනිකත්ව සහ කාර්මික පුහුණු කිරීමේ අධිකාරිය (NAITA) හෝ රජය විසින් පිළිගත් ආයතනයක විදුලි කාර්මික/ ඉලෙක්ට්‍රොනික/ සියුම් උපකරණ අලුත්වැඩියාව යන ක්ෂේත්‍රයන්ට අදාළ NVQ 3 මට්ටමේ සහතිකපත්‍ර පාඨමාලාවක් හදාරා තිබීම.

**4.4 පළපුරුද්ද:-**

රජයේ හෝ රජය විසින් පිළිගත් ආයතනයක විදුලි කාර්මික/ ඉලෙක්ට්‍රොනික/ සියුම් උපකරණ අලුත්වැඩියාව යන ක්ෂේත්‍රයක වසර තුනකට නොඅඩු කාලයක් සේවය කර තිබීම.

**4.5 වයස් සීමාව:-**

අයදුම්පත් භාරගැනීම අවසන් වන දිනට වයස අවුරුදු 18 ට නො අඩු හා අවුරුදු 30 ට නොවැඩි විය යුතුය. (දැනටමත් රාජ්‍ය සේවයේ/ පළාත් රාජ්‍ය සේවයේ ස්ථිර කර ඇති අයදුම්කරුවන් සඳහා උපරිම වයස් සීමාව අදාළ නොවේ).

**4.6 බඳවා ගැනීමේ ක්‍රමය:-**

ලිඛිත/වෘත්තීය පරීක්ෂණයක් සහ සම්මුඛ පරීක්ෂණයක් මගිනි.

**5. පරිගණක ක්‍රියාකරු තනතුර (පුරප්පාඩු මුළු තනතුරු සංඛ්‍යාව 02)**

**5.1 වැටුප් පරිමාණය :-**

2016.11.07 දිනැති අංක 06/2016 දරන කළමනාකරණ සේවා චක්‍රලේඛයේ උපලේඛන I අනුව මෙම තනතුරට හිමි මාසික වැටුප් පරිමාණය රු. 32,330 – 3 X 380 /10 X 445 / 4 X 660 – 40,560/- වේ. (සියලුම අතිරේක දීමනා සහිතව මෙම වැටුප් පරිමාණයට අදාළ අවම ආරම්භක දළ මාසික වැටුප රු. 83,300/- ක් පමණ වේ).

**5.2 අධ්‍යාපන සුදුසුකම්:-**

අ.පො.ස (උසස් පෙළ) විභාගය විෂයයන් හතරකින් (පැරණි විෂය නිර්දේශය යටතේ) හෝ විෂයයන් තුනකින් (නව විෂය නිර්දේශය යටතේ) එක් වරකදී සමත් වී තිබීම.

සහ

සිංහල භාෂාවට හෝ දෙමළ භාෂාවට හා ගණිතයට හා ඉංග්‍රීසි භාෂාවට සම්මාන සාමාර්ථ සහිතව අධ්‍යයන පොදු සහතික පත්‍ර (සාමාන්‍ය පෙළ) විභාගයෙන් විෂයයන් 06 කින් දෙවරකට නොවැඩි වාර ගණනකදී සමත්ව තිබීම.

**5.3 වෘත්තීය සුදුසුකම්:-**

ශ්‍රී ලංකා වෘත්තීය පුහුණු අධිකාරිය (VTA) /ජාතික ආධුනිකත්ව සහ කාර්මික පුහුණු කිරීමේ අධිකාරිය (NAITA) හෝ රජය විසින් පිළිගත් ආයතනයක් විසින් නිකුත් කරන ලද මාස 06 කට නොඅඩු පරිගණක යෙදවුම් සම්බන්ධ පාඨමාලා සහතිකය

හෝ

ශ්‍රී ලංකා පරිගණක ධාවන බලපත්‍ර සහතිකය හෝ ජාත්‍යන්තර පරිගණක ධාවන බලපත්‍ර සහතිකයක් තිබීම.

**5.4 පළපුරුද්ද:-**

රජයේ හෝ රජය විසින් පිළිගත් ආයතනයක පරිගණක ක්‍රියාකරු/ පරිගණක යෙදවුම් සහායක යන ක්ෂේත්‍රයක වසර දෙකකට නොඅඩු කාලයක් සේවය කර තිබීම.

භාෂා ත්‍රිත්වයෙන්ම කටයුතු කිරීමට ඇති හැකියාව අමතර සුදුසුකමක් වනු ඇත.

**5.5 වයස් සීමාව:-**

අයදුම්පත් භාරගැනීම අවසන් වන දිනට වයස අවුරුදු 18 ට නො අඩු හා අවුරුදු 40 ට නොවැඩි විය යුතුය. (දැනටමත් රාජ්‍ය සේවයේ/ පළාත් රාජ්‍ය සේවයේ ස්ථිර කර ඇති අයදුම්කරුවන් සඳහා උපරිම වයස් සීමාව අදාළ නොවේ).

**5.6 බඳවා ගැනීමේ ක්‍රමය:-**

ලිඛිත පරීක්ෂණයක් සහ සම්මුඛ පරීක්ෂණයක් මගිනි.

**6. පොදු සේවා නියමයන් හා කොන්දේසි:-**

- (i) මෙම තනතුරු ස්ථිරය. විශ්‍රාම වැටුප් සහිතය. එසේ වුවද, මෙම තනතුරුවලට හිමි විශ්‍රාම වැටුප් ක්‍රමය පිළිබඳ රජය විසින් ඉදිරියේදී ගනු ලබන ප්‍රතිපත්තිය නිර්ණයකට අයදුම්කරුවන් යටත් විය යුතුය. තෝරා ගනු ලබන අයදුම්කරුවන් මූලිකව වසර තුනක (03) පරිවාස කාලයකට යටත්ව පත් කරනු ලබන අතර, රාජ්‍ය සේවයේ හෝ පළාත් රාජ්‍ය සේවයේ විශ්‍රාම වැටුප් සහිත, තනතුරක සේවය ස්ථිර කරනු ලැබූ පුද්ගලයෙක් තෝරා ගනු ලැබුවහොත් ඔහු/ ඇය වසරක වැඩ බැලීමේ කාලයකට යටත්ව පත් කරනු ලැබේ.
- (ii) තෝරා ගනු ලබන අයදුම්කරුවන් පාර්ලිමේන්තුවේ මහ ලේකම්ගේ කාර්ය මණ්ඩලයට අදාළ වන මූල්‍ය හා දෙපාර්තමේන්තු රෙගුලාසිවලට යටත් වනු ඇත.
- (iii) තෝරා ගනු ලබන අයදුම්කරුවන්, රජය විසින් නියම කරනු ලබන ප්‍රතිශතයකට අනුව වැන්දඹු/වැන්දඹු පුරුෂ අනන්දරු විශ්‍රාම වැටුප් අරමුදලට තම වැටුපෙන් දායක මුදල් ගෙවිය යුතුය.

(iv) තෝරා ගනු ලබන අයදුම්කරුවන් වෛද්‍ය පරීක්ෂණයකට භාජනය විය යුතු ය.

(v) තෝරා ගනු ලබන අයදුම්කරුවන් පත් කරනු ලැබීමට පෙර ඔවුන් පිළිබඳව ආරක්ෂක නිෂ්කාශන තොරතුරු වාර්තා ලබා ගනු ඇත.

7. අයදුම්කරුවන් විසින් පහත සඳහන් සහතිකවල පිටපත් (මුල් පිටපත් නොවේ) සිය අයදුම්පත්වලට ඇමිණිය යුතු අතර, ඉල්ලා සිටින විටෙක මුල් පිටපත් ඉදිරිපත් කළ යුතු ය:-

- (අ) උප්පැන්න සහතිකය
- (ආ) අධ්‍යාපන සුදුසුකම් සනාථ කෙරෙන සහතික
- (ඇ) වෘත්තීමය සුදුසුකම් සනාථ කෙරෙන සහතික
- (ඈ) පළපුරුද්ද සනාථ කෙරෙන සහතික

8. රාජ්‍ය/ පළාත් රාජ්‍ය සේවයේ සේවය කරන අයදුම්කරුවන්, සිය අයදුම්පත් අදාළ දෙපාර්තමේන්තු/ආයතන ප්‍රධානියා හරහා එවිය යුතු ය.


9. තනතුරු ලබා ගැනීමේ අරමුණින් කවර හෝ ආකාරයකින් බලපෑම් කිරීම තනතුර සඳහා නුසුදුසුකමක් ලෙස සලකනු ලැබේ.

10. අයදුම්පත්‍රයෙහි සඳහන් වන කවර කරුණක් හෝ වැරදි යැයි යමකු තෝරා ගැනීමට පෙර සොයා ගනු ලැබුවහොත්, ඔහු/ ඇය නුසුදුස්සකු බවට නම් කරනු ලැබීමට ද, පත් කිරීමෙන් පසු එසේ අනාවරණය වුවහොත්, සේවයෙන් පහ කරනු ලැබීමට ද හේතු වනු ඇත.

11. අයදුම්පත් භාර ගන්නා අවසන් දිනට පසුව එවනු ලබන හෝ ඉහත සඳහන් කළ, සහතිකවල පිටපත් රහිතව එවනු ලබන හෝ දෙපාර්තමේන්තු/ ආයතන ප්‍රධානියා හරහා එවනු නොලබන (දැනට රාජ්‍ය/ පළාත් රාජ්‍ය සේවයේ සේවය කරනු ලබන්නේ නම්) හෝ ආදර්ශ ආකෘති පත්‍රය ප්‍රකාරව පිළියෙල නොකරන ලද අයදුම්පත් ප්‍රතික්ෂේප කරනු ලැබේ.

කුෂානි රෝහණදීර  
පාර්ලිමේන්තුවේ මහ ලේකම්

ශ්‍රී ලංකා පාර්ලිමේන්තුව  
ශ්‍රී ජයවර්ධනපුර කෝට්ටේ  
2024 අප්‍රේල් 19 වැනි දින.



ශ්‍රී ලංකා පාර්ලිමේන්තුව  
ආදර්ශ අයදුම්පත්‍රය

තනතුර

01. (අ) මූලකරු සමග නම (සිංහලෙන්) :-

.....  
.....

(ආ) මූලකරු වලින් හැඳින්වෙන නම (සිංහලෙන්):-

.....  
.....

(ඇ) සම්පූර්ණ නම (ඉංග්‍රීසි කැපිටල් අකුරින්):-

.....  
.....  
.....

02. ජාතික හැඳුනුම්පත් අංකය

--	--	--	--	--	--	--	--	--	--	--	--	--	--	--	--	--	--	--	--

03. (අ) පෞද්ගලික ලිපිනය:-

.....  
.....

දුරකථන අංකය :-

--	--	--	--	--	--	--	--	--	--	--	--	--	--	--	--	--	--	--	--

(ආ) කාර්යාලයේ ලිපිනය:-

.....  
.....

දුරකථන අංකය:-

--	--	--	--	--	--	--	--	--	--	--	--	--	--	--	--	--	--	--	--

(ඇ) ප්‍රවේශ පත්‍රය තැපැල් කළ යුතු ලිපිනය

පෞද්ගලික

කාර්යාලයේ

04. (අ) උපන් දිනය :- .....

(උප්පැන්න සහතිකයේ පිටපතක් අමුණා එවිය යුතු ය)

(ආ) අයදුම්පත් භාරගන්නා අවසන් දිනට වයස :- අවුරුදු ..... මාස ..... දින .....

05. සිවිල් තත්ත්වය: - .....

06. ස්ත්‍රී / පුරුෂ භාවය :- .....

07. ශ්‍රී ලංකාවේ පුරවැසියකු ද යන බව:- (ඔව් / නැත)

08. අධ්‍යාපන හා උසස් අධ්‍යාපන සුදුසුකම්:- (සහතිකවල පිටපත් ඇමිණිය යුතුය)

විශ්ව විද්‍යාලය -.....

වර්ෂය -.....

උපාධිය -.....

අ.පො.ස. (උසස් පෙළ)

විෂයය	සාමාර්ථය	වර්ෂය

අ.පො.ස. (සාමාන්‍ය පෙළ)

විෂයය	සාමාර්ථය	වර්ෂය

09. වෘත්තීය සුදුසුකම්:- (සහතිකවල පිටපත් ඇමිණිය යුතුය)

පාඨමාලාව	ආයතනය	බල පැවැත්වෙන දිනය

10. පළපුරුද්ද:- (සහතිකවල පිටපත් ඇමිණිය යුතුය)

ආයතනය	තනතුර	සේවා කාලය

11. වත්මන් රැකියාව පිළිබඳ විස්තර

- (අ) ආයතනයේ නම හා ලිපිනය:-.....
- (ආ) මුල් පත්වීමේ දිනය:-.....
- (ඇ) දැනට දරන තනතුර:-.....
- (ඈ) මාසික මූලික වැටුප :-.....
- (ඉ) දීමනා :-.....
- (ඊ) දළ වැටුප:-.....

12. ඔබ කිසියම් සාපරාධී ක්‍රියාවකට උසාවියක දී වැරදිකරු වී තිබේ ද? (ඔව්/නැත)  
එසේ නම් ඒ පිළිබඳ විස්තර දක්වන්න:-

.....

13. ඔබ මීට පෙර රජය යටතේ සේවය කර තිබේ ද? (ඔව්/නැත)  
එසේ නම් එම විස්තර සඳහන් කරන්න.

.....



ම'විසින් මෙම අයදුම්පත්‍රයෙහි සඳහන් කර ඇති තොරතුරු සියල්ල සත්‍ය හා නිවැරදි බවට මෙයින් සහතික කරමි. මෙහි සඳහන් යම් තොරතුරක් අසත්‍ය හෝ වැරදි බවට මා තෝරා ගැනීමට පෙර හෙළි වුවහොත්, මෙම තනතුර සඳහා මා නුසුදුස්සකු වීමටත්, තෝරා ගැනීමෙන් පසු හෙළි වුවහොත් වන්දියක් නොගෙවා මා සේවයෙන් පහකරනු ලැබීමටත් හේතුවන බව දනිමි.

දිනය : .....

.....  
අයදුම්කරුගේ අත්සන

-----  
**දෙපාර්තමේන්තු / ආයතන ප්‍රධානියාගේ නිර්දේශය**  
**(රාජ්‍ය සේවයේ / පළාත් රාජ්‍ය සේවයේ සේවයේ නියුතු අයදුම්කරුවන් සඳහා පමණි)**

පාර්ලිමේන්තුවේ මහ ලේකම්,

මෙම ආයතනයේ ..... තනතුර දරන, ..... මයා/මිය/ මෙනෙවියගේ අයදුම්පත නිර්දේශ කර ඉදිරිපත් කරමි. ඔහු / ඇය මෙම තනතුරෙහි ස්ථිර කර ඇති / නොමැති බවත්, ඔහුගේ / ඇයගේ වැඩ සහ හැසිරීම සතුටුදායක බවත්, ඔහුට හෝ ඇයට එරෙහිව විනයානුකූල කටයුතු කිසිවක් නොමැති බවත්, එවැනි කරුණක් පිළිබඳව කටයුතු කිරීමට අදහස් කර නොමැති බවත් සහතික කරමි. ඔහු/ ඇය මෙම තනතුර සඳහා තෝරා ගනු ලැබුවහොත්, ස්ථිරව/ තාවකාලිකව සේවයෙන් නිදහස් කළ හැක. (කරුණාකර අනවශ්‍ය වචන කපා හරින්න.)

දිනය : .....

.....  
දෙපාර්තමේන්තු / ආයතන ප්‍රධානියාගේ අත්සන  
(නිල මුද්‍රාව)